

“మధురమైన పిల్లలారా - మీరు ఈ త్రామా ఆదిమధ్యాంతాలను తెలుసుకున్నారు.

మీకు తండ్రి ద్వారా జ్ఞాన మూడవ నేత్రము లభించింది కనుక మీరు ఆస్తికులు”

ప్రశ్న:- తండ్రికి గల ఏ జరుగును ధర్మ స్థాపకులకు ఇవ్వడానికి వీలేదు?

సమా:- తండ్రి సద్గురువు. ఏ ధర్మ స్థాపకుడినీ గురువు అని అనడానికి వీలేదు. ఎందుకంటే గురువు అనగా దుఃఖాల నుండి విడిపించి సుఖములోకి తీసుకెళ్లేవారు. ధర్మస్థాపన చేసేవారి వెనుక వారి ధర్మములోని ఆత్మలు పై నుండి క్రిందకు వస్తాయి. వారు ఎవ్వరినీ తమతో తీసుకెళ్లరు. తండ్రి వచ్చినప్పుడు సర్వాత్మలను ఇంటికి తీసుకెళ్తారు కనుక వారు సర్వుల సద్గురువు.

పాట:- ఈ పాప ప్రపంచము నుండి..... (ఇస్ పాప్ కీ దునియా సే.....)

ఓంశాంతి. మధురాతి మధురమైన ఆత్మిక పిల్లలు పాటలోని చరణాన్ని విన్నారు. ఇది పాప ప్రపంచము. పిల్లలైన మీకు ఇది పాప ప్రపంచమని కూడా తెలుసు. ఇది ఎంత చెడ్డ పదము(అక్షరము)! కానీ ఇది నిజంగానే పాపాత్మక ప్రపంచమని మనుష్యులు అర్థము చేసుకోరు. తప్పకుండా పుణ్యాత్మక ప్రపంచము కూడా ఉండేది. దానిని స్వర్గము అని అంటారు. పాపాత్మక ప్రపంచాన్ని నరకము అని అంటారు. భారతదేశములోనే స్వర్గము-నరకముల గురించి చర్చ చాలా జరుగుతుంది. మనుష్యులు మరణిస్తే స్వర్గస్థులయ్యారని అంటారు. కనుక దీని ద్వారా వారు నరకవాసులని సిద్ధమౌతుంది. పతిత ప్రపంచము నుండి పాప ప్రపంచములోకి వెళ్లారు. కానీ మనుష్యులకు ఏమీ తెలియదు. నోటికి ఏది వస్తే అది మాట్లాడ్తూ ఉంటారు. యదార్థమైన అర్థమును వారు కొద్దిగా కూడా అర్థం చేసుకోరు.

తండ్రి వచ్చి పిల్లలైన మీకు ఓదార్పునిస్తున్నారు - ఇప్పుడు కొద్దిగా ధైర్యమునుంచండి. మీరు పాపాల బరువుతో చాలా భారంగా అయిపోయారు. ఇప్పుడు మిమ్ములను పుణ్యాత్మలుగా చేసి స్వర్గమని పిలువబడే ప్రపంచానికి తీసుకెళ్తారు. అక్కడ ఏ పాపమూ ఉండదు. ఏ దుఃఖము కూడా ఉండదు. పిల్లలకు ఇప్పుడు ధైర్యము లభించింది. ఈ రోజు ఇక్కడ ఉన్నారు, రేపు తమ శాంతిధమము, సుఖధామమానికి వెళ్తారు. ఎలా వ్యాధిగ్రస్తుడైన మనిషి కొంచెం కోలుకునేటప్పుడు నీవు త్వరగా కోలుకుంటావని అతనికి ధైర్యమునిస్తారు. ఇది తండ్రి ఇస్తున్న అనంతమైన ధైర్యము. అనంతమైన తండ్రి చెప్తున్నారు - మీరు చాలా దుఃఖితులుగా, పతితులుగా అయిపోయారు. ఇప్పుడు పిల్లలైన మిమ్ములను ఆస్తికులుగా తయారు చేస్తాను. తర్వాత రచన పరిచయాన్ని కూడా ఇస్తాను. మాకు రచయిత-రచనల గురించి తెలియదని ఋషులు మొదలైనవారు అంటూ వచ్చారు. ఇప్పుడు వారిని గూర్చి ఎవరికి తెలుసు? ఎవరి ద్వారా ఎప్పుడు వీరిని గురించి తెలుసుకోవచ్చో ఎవ్వరికీ తెలియదు. త్రామా ఆదిమధ్యాంతాల గురించి ఎవ్వరికీ తెలియనే తెలియదు. తండ్రి చెప్తున్నారు - నేను సంగమ యుగములో వచ్చి త్రామానుసారము పిల్లలైన మిమ్ములను మొట్టమొదట ఆస్తికులుగా తయారు చేస్తాను. తర్వాత మీకు రచన ఆదిమధ్యాంతాల రహస్యాన్ని వినిపిస్తాను అనగా మీ జ్ఞాన మూడవ నేత్రమును తెరిపిస్తాను. మీకు జ్ఞాన ప్రకాశము లభించింది. కనుల వెలుగు వెళ్లెపోతే మనుష్యులు అంధులైపోతారు. ఈ సమయములో మనుష్యులకు జ్ఞాన మూడవ నేత్రము లేదు. మనుష్యులై ఉండి కూడా ఆ తండ్రిని గురించి మరియు రచన ఆదిమధ్యాంతాలను తెలుసుకోలేదంటే వారిని బుద్ధిహీనులని అంటారు. ఒకరేమో గ్రుడ్డివాని పిల్లలైన గ్రుడ్డివారు, రెండవవారు నేత్రములు గలవారు అని పాటలో కూడా ఉంది. మహాభారత యుద్ధము జరిగిందని దాని ద్వారా ఒకే ఒక ఆదిసనాతన దేవదేవతా ధర్మము స్థాపించబడిందని చూపిస్తారు. తండ్రి వచ్చి ఆత్మలకు సత్తయుగ స్వరాజ్యమును ఇచ్చేందుకు సహజ రాజయోగమును నేర్పించారు. నేను రాజును,

నేను బ్యాలిస్టరును అని ఆత్మ చెప్పుంది. ఇప్పుడు మనము విశ్వరచయిత ద్వారా విశ్వ రాజ్యాన్ని తీసుకుంటున్నామని ఆత్మలైన మీకు తెలుసు. వారు దేనిని రచిస్తారు? నూతన ప్రపంచమును. తండ్రి నూతన సృష్టిని రచిస్తారు. వారు సృష్టికర్త కూడా అయ్యారు కనుక వారిలో పూర్తి జ్ఞానమంతా ఉంది. పూర్తి ప్రపంచ చరిత్ర ఏ ఒక్కరికీ కూడా తెలియదు. ఎవ్వరికీ జ్ఞాన మూడవ నేత్రము లేదు. తండ్రి తప్ప వేరెవ్వరూ మూడవ నేత్రమును ఇవ్వలేరు. ప్రపంచ చరిత్ర - భూగోళాలు, మూలవతనము, సూక్ష్మవతనము, స్థూలవతనము..... ఇవన్నీ మీకు తెలుసు. మూలవతనము ఆత్మల ప్రపంచము(సృష్టి). మేము బ్రహ్మములో కలిసిపోతామని లేక జ్యోతిలో జ్యోతి కలిసిపోతుందని సన్యాసులంటారు. కానీ అలా జరగదు. బ్రహ్మ తత్వములో వెళ్లి నివసిస్తామని మీకు తెలుసు. ఆ శాంతిధామము ఆత్మల ఇల్లు. వారు బ్రహ్మతత్వమునే భగవంతుడని అంటారు. ఎంత తేడా ఉంది. బ్రహ్మము ఒక తత్వము. ఆకాశము ఎలా ఒక తత్వమో, బ్రహ్మము కూడా ఒక తత్వము. అక్కడ ఆత్మలు, పరమపిత పరమాత్మ నివసిస్తారు. దానిని స్వీట్ హోమ్(మధురమైన ఇల్లు / Sweet Home) అని అంటారు. అది ఆత్మల ఇల్లు. బ్రహ్మ మహాతత్వములో ఆత్మలు లీనము కావని, ఆత్మ ఎప్పుడూ వినాశనము కాదని పిల్లలకు తెలిసింది. ఆత్మ అవినాశి. ఇది తయారు చేయబడిన అవినాశి ద్రామా. ఈ ద్రామాలో చాలామంది పాత్రధారులున్నారు. ఇప్పుడు సంగమ యుగము నడుస్తున్నది అనగా ఈ సమయములో పాత్రధారులందరూ హాజరై ఉన్నారు. ఉదాహరణానికి నాటకము పూర్తి కాగానే పాత్రధారులందరూ, రచయిత మొదలైనవారంతా హాజరవుతారు కదా. ఈ సమయములో ఈ అనంతమైన ద్రామా కూడా పూర్తి అవుతుంది, మరలా రిపీట్ కానున్నది. ఆ హద్దు నాటకాలలో మార్పులు చేయవచ్చు ద్రామా పాతదైపోతుంది. ఈ అనంతమైన ద్రామా అనాది, అవినాశి అయ్యింది. తండ్రి త్రికాలదర్శులుగా, త్రినేత్రులుగా తయారు చేస్తారు. దేవతలు త్రికాలదర్శులు కారు, శూద్ర వర్ణమువారు కూడా త్రికాలదర్శులు కారు. బ్రాహ్మణ వర్ణములోని మీరు మాత్రమే త్రికాలదర్శులు. ఎంతవరకు బ్రాహ్మణులుగా అవ్వరో అంతవరకు జ్ఞాన మూడవ నేత్రము లభించదు. మీకు వృక్షము ఆదిమధ్యాంతాల గురించి, సర్వ ధర్మాల గురించి కూడా తెలుసు. మీరు కూడా మాస్టర్ జ్ఞానసాగరులుగా అవుతారు. తండ్రి పిల్లలను తన సమానంగా తయారు చేస్తారు కదా. జ్ఞానసాగరులు ఒక్క తండ్రి మాత్రమే. వారు సర్వాత్మల తండ్రి. పిల్లలందరినీ ఆస్తికులుగా చేసి త్రికాలదర్శులుగా చేస్తారు. శివబాబా వచ్చి ఉన్నారని, వారిని పృథి చేయండిని ఇప్పుడు పిల్లలైన మీరు అందరికీ చెప్పాలి. ఎవరైతే ఆస్తికులుగా అవుతారో వారు తండ్రిని చాలా బాగా ప్రేమిస్తారు. మీ పై తండ్రికి కూడా ప్రేమ ఉంది. మీకు స్వర్గ వారసత్వమునిస్తారు. వినాశకాలే విపరీతబుద్ధి వినశ్శంతి, వినాశకాలే ప్రీతి బుద్ధి విజయంతి అని గాయనము చేయబడుతుంది. గీతలో కొన్ని కొన్ని విషయాలు సత్వముగా ఉన్నాయి. శ్రీమద్భగవద్గీత సర్వోత్తమ శాస్త్రము. ఆదిసనాతన దేవదేవతా ధర్మ శాస్త్రము. ముఖ్యమైన ధర్మ శాస్త్రాలు నాలుగు అని తెలిపించబడింది. ఇతర ధర్మ స్థాపకులు కేవలము తమ ధర్మాలను స్థాపించడానికి మాత్రమే వస్తారు. అక్కడ రాజ్యము మొదలైన విషయాలేవీ లేవు. వారిని గురువులని కూడా చెప్పలేరు. వాపస్ తీసుకెళ్లడం గురువు కర్తవ్యము. ఇబ్రహీమ్, బుద్ధుడు, ఏసుక్రీస్తు మొదలైనవారు వస్తారు తర్వాత వారి వెనుక వారి వంశస్థులు కూడా వస్తారు. గురువు అనగా దుఃఖాల నుండి విడిపించి సుఖములోకి తీసుకెళ్లేవారు. వారు కేవలం ధర్మస్థాపన చేయడానికి వస్తారు. ఇక్కడ చాలామందిని గురువులని అంటారు. బ్రహ్మ, విష్ణు, శంకరులను కూడా గురువులని అనలేము. ఒక్క శివబాబా మాత్రమే సర్వుల సద్గతిదాత ఒక్క రాముడినే పిలుస్తారు. శివబాబాను కూడా రాముడని అంటారు. చాలా భాషలున్నాయి. పేర్లు కూడా చాలా పెట్టేశారు. వారి వాస్తవిక నామము శివ. వారిని సోమనాథుడని కూడా అంటారు. సోమ రసమును త్రాగించారు అనగా జ్ఞాన ధనమును ఇచ్చారు. అంతేకానీ నీరు మొదలైనవాటి మాటే లేదు. మిమ్ములను సన్నుతములో మాస్టర్ జ్ఞానసాగరులుగా, మాస్టర్ ఆనందసాగరులుగా తయారు చేస్తున్నారు. తండ్రి

జ్ఞానసాగరులు. పిల్లలైన మిమ్ములను జ్ఞాన నదులుగా తయారు చేస్తారు. సాగరము ఒక్కటే ఉంటుంది. ఒక్క సాగరము నుండి అనేక నదులు వెలువడ్డాయి. ఇప్పుడు మీరు సంగమ యుగంలో ఉన్నారు. ఈ సమయములో భూమి అంతా రావణుని స్థానంగా ఉంది. కేవలము ఒక్క లంకే కాదు, పూర్తి భూమి పై రావణుని రాజ్యముంది. రామరాజ్యములో చాలా కొద్ది మంది మనుష్యులే ఉంటారు. ఇప్పుడిది కేవలము మీ బుద్ధిలో మాత్రమే ఉంది. తండ్రి తెలిపించారు - నేను మూడు ధర్మాలను స్థాపన చేస్తాను - బ్రాహ్మణ, దేవత, క్షత్రియ ధర్మాలు. తర్వాత అందరూ వచ్చి వైశ్య శూద్ర వర్ణాలలో వచ్చి తమ తమ ధర్మాలను స్థాపిస్తారు. అనేక ధర్మాల వినాశము కూడా చేయిస్తారు. భారతదేశములో త్రిమూర్తి చిత్రాన్ని కూడా తయారు చేస్తారు. కానీ అందులో శివుని చిత్రమును ఎగురగొట్టేశారు. పరమపిత పరమాత్మ శివుడు బ్రహ్మ ద్వారా స్థాపన, విష్ణువు ద్వారా పాలన చేస్తారని, వారిని చేసి చేయించేవారని అంటారని శివుని చిత్రము ద్వారా మాత్రమే ఋజువాతుంది. స్వయం కూడా కర్మ చేస్తారు, పిల్లలైన మీకు కూడా నేర్పిస్తారు. కర్మ, అకర్మ, వికర్మల గతిని కూడా తెలియజేస్తారు. రావణరాజ్యములో మీరు చేయు కర్మలన్నీ వికర్మలుగానే అయిపోతాయి. సత్యయుగములో మీరు చేయు కర్మలు అకర్మలుగా ఉంటాయి. ఇక్కడ రావణ రాజ్యమున్నందున వికర్మలే జరుగుతూ ఉంటాయి. సత్యయుగములో పంచ వికారాలు ఉండవు. ప్రతి ఒక్క విషయాన్ని తప్పకుండా అర్థం చేసుకోవాలి, క్షణములో అర్థం చేయిస్తారు. ఓం యొక్క అర్థమును వారు చాలా విస్తారంగా తెలియజేస్తారు. తండ్రి చెప్తున్నారు - ఓం అనగా నేను ఆత్మ, ఇది నా దేహము. ఇది చాలా సహజము. మనము సుఖధామానికి వెళ్తున్నామని మీరు తెలుసుకున్నారు. కృష్ణుని మందిరాన్ని సుఖధామమని అంటారు. అది వాస్తవానికి కృష్ణపురి అయ్యింది. మాతలు కృష్ణపురికి వెళ్లేందుకు చాలా కష్టపడ్డారు. మీరిప్పుడు భక్తి చేయరు. మీకు జ్ఞానము లభించింది. ఇతర ఏ మనుష్యమాత్రులకు ఈ జ్ఞానము లేదు. నేను మిమ్ములను పావనముగా చేసి తీసుకెళ్తాను, మళ్ళీ మిమ్ములను పతితులుగా ఎవరు చేస్తారు? - ఈ విషయాన్ని ఎవ్వరూ చెప్పలేరు. స్త్రీ - పురుషులందరూ భక్తులే, వారంతా సీతలే. సర్వులకు సద్గతినిచ్చేవారు తండ్రియే. ఇప్పుడు అందరూ రావణుని జైలులో ఉన్నారు. ఇది దుఃఖధామము. తండ్రి మిమ్ములను సుఖధామానికి యజమానులుగా చేస్తున్నారు. ఇటువంటి తండ్రిని 5 వేల సంవత్సరాల తర్వాత కేవలము మీరు మాత్రమే చూస్తున్నారు. లక్ష్మీనారాయణుల ఆత్మలకు ఇప్పుడీ జ్ఞానముంది. మనము బాల్యములో ఈ కృష్ణునిగా ఉండేవారము, పెద్దవారైన తర్వాత శరీరమును వదిలివేస్తాము, మళ్ళీ మరొకటి తీసుకుంటాము అని మీకు తెలుసు. ఇతరులెవ్వరికీ ఈ జ్ఞానము లేదు.

తండ్రి చెప్తున్నారు - మీరందరూ పార్వతులు. శివబాబా మిమ్ములను అమరులుగా తయారుచేసేందుకు, అమరలోకానికి తీసుకెళ్లేందుకు అమరకథను వినిపిస్తున్నారు. ఇది వ్యుత్పత్తిలోకము. పార్వతులైన మీరంతా అమరనాథుని ద్వారా అమరకథను వింటున్నారు. మీరు కేవలము తండ్రిని తలంపు చేస్తే సత్యమైనవారుగా అవుతారు. మీ ఆత్మ అమరమౌతుంది. అక్కడ దుఃఖమనే మాటే ఉండదు. ఎలాగైతే సర్వము ఒక పాఠను వదిలి మరొకటి ధరిస్తుండో అలా అక్కడ శరీరాన్ని వదులుతారు. ఈ ఉదాహరణలన్నీ ఇక్కడివే. భ్రమరము ఉదాహరణ కూడా ఇక్కడిదే. బ్రాహ్మణులైన మీరు ఏమి చేస్తారు - వికారి పురుగులను మార్చి దేవతలుగా చేస్తారు. ఇది మనుష్యుల విషయమే. భ్రమరమును కేవలం ఒక ఉదాహరణగా చెప్తారు. బ్రాహ్మణ పిల్లలైన మీరు ఇప్పుడు తండ్రి ద్వారా అమరకథను వింటున్నారు. ఇతరులకు కూడా కూర్చుని జ్ఞానాన్ని భూ-భూ చేస్తారు. దీని ద్వారా మనుష్యుల నుండి దేవతలుగా, స్వర్గములోని దేవ కన్యలుగా అయిపోతారు. అంతేకాని మానస సరోవరములో మునిగినంత మాత్రాన ఎవ్వరూ దేవకన్యలుగా అయిపోరు. అదంతా అసత్యము. మీరు అసత్యమునే వింటూ వచ్చారు. ఇప్పుడు బాబా సత్యమును తెలియజేస్తారు. ఇప్పుడు తండ్రి చెప్తున్నారు - స్వయాన్ని ఆత్మగా భావించండి. నిరాకార పరమపిత పరమాత్మ ఇతని నోటి ద్వారా తెలిపిస్తున్నారు. మీరు ఈ చెవుల

ద్వారా వింటున్నారు. ఆత్మాభిమానులుగా అవ్వాలి. నేను ఎవరు? అనునది తర్వాత పరమాత్మ కూడా రియలైజ్ చేయిస్తారు. ఒక్క బాబా తప్ప ఇంకెవ్వరూ ఆత్మాభిమానులుగా తయారు చేయలేరు. మీరు ఆత్మాభిమానులుగా అవ్వండిని తండ్రి తప్ప ఇతరులెవ్వరూ చెప్పలేరు. శివజయంతిని కూడా ఆచరిస్తారు. కానీ వారి జయంతి ఎలా జరుగుతుందో ఎవ్వరికీ తెలియదు. తండ్రియే స్వయంముగా వచ్చి తెలిపిస్తున్నారు - నేను సాధారణ వృద్ధ తనువులో ప్రవేశిస్తాను లేకుంటే బ్రహ్మ ఎక్కడ నుండి వస్తాడు? పతిత తనువే కావాలి. సూక్ష్మవతనవాసి అయిన బ్రహ్మలో విరాజమానమై బ్రాహ్మణులను రచించడం జరగదు. నేను పతిత శరీరములో, పతిత ప్రపంచములోనే వస్తాను. బ్రహ్మ ద్వారా స్థాపన అని గాయనము చేయబడి ఉంది. తర్వాత ఎవరిని స్థాపిస్తారో, ఎవరు జ్ఞానాన్ని పొందుకుంటారో వారు దేవతలుగా అయిపోతారు. మనుష్యులు బ్రహ్మ చిత్రాన్ని చూసి తికమక పడతారు. ఇది దాదా చిత్రము కదా అని అంటారు. ప్రజాపిత బ్రహ్మ తప్పక ఇక్కడే ఉంటాడు. సూక్ష్మ వతనములో ప్రజలను ఎలా రచిస్తారు? ప్రజాపిత పిల్లలైన బ్రహ్మకుమార - కుమారీలు వేల సంఖ్యలో ఉన్నారు. ఇది అసత్కమేలా అవుతుంది. మనము శివబాబా ద్వారా వారసత్వాన్ని పొందుతున్నాము. వీరు అవ్వక బ్రహ్మ అని పిల్లలైన మీకు అర్థం చేయించబడింది. ప్రజాపిత అయితే సాకారములో ఉండాలి. ఈ పతితుడే పావనంగా అవుతాడు. తత్త్వమ్. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఆత్మాభిమానులై ఈ చెవుల ద్వారా అమరకథను వినాలి. భ్రమరము వలె జ్ఞానాన్ని భూ-భూ చేస్తూ తమ సమానంగా తయారుచేసే సేవలో ఉండాలి.
2. తండ్రి సమానముగా జ్ఞాన సాగరులుగా, ఆనందసాగరులుగా అవ్వాలి. సోమ రసమును త్రాగాలి, త్రాగించాలి.

వరదానము:- “గౌరవపూర్వకంగా ఉత్తీర్ణులయ్యేందుకు అందరి ద్వారా సంతుష్టతా

పాస్ పోర్టును(సర్టిఫికేట్ ను) ప్రాప్తి చేసుకునే సంతుష్టమణి భవ ”

ఏ పిల్లలైతే స్వయంతో, తమ పురుషార్థంతో లేక సేవతో, బ్రాహ్మణ పరివారము యొక్క సంపర్కంతో సదా సంతుష్టంగా ఉంటారో వారినే సంతుష్టమణి అని అంటారు. సర్వాత్మల సంపర్కంలో స్వయాన్ని సంతుష్టముగా ఉంచుకోవడం లేక అందరినీ సంతుష్టపరచడం - ఇందులో ఎవరైతే విజయులుగా అవుతారో వారే విజయమాలలో వస్తారు. గౌరవపూర్వకంగా ఉత్తీర్ణులయ్యేందుకు అందరి ద్వారా సంతుష్టతా పాస్ పోర్ట్ లభించాలి. ఈ పాస్ పోర్ట్ తీసుకునేందుకు కేవలం సహనశక్తిని, ఇముడ్చుకునే శక్తిని ధారణ చేయండి.

స్లోగన్ :- “దయాహృదయులై సేవ ద్వారా నిరాశ చెందిన, ఆలసిపోయిన ఆత్మలకు

ఆధారమునివ్వండి(సహాయోగము చెయ్యండి)”